

TNPSC துளிகள்

- ❖ பெங்களூரு மற்றும் அகமதாபாத் ஆகிய இரண்டு நகரங்களில் அமெரிக்கா தனது புதிய தூதரகங்களைத் திறக்கவுள்ளது.
- ❖ அமெரிக்காவிடமிருந்து 31 பிரிடேட்டர் ரக ஆளில்லா விமானங்களை வாங்குவதற்கான 4 பில்லியன் டாலர் மதிப்பிலான ஒப்பந்தத்தினை சமீபத்தில் இந்தியா மேற்கொண்டு உள்ளது.
- ❖ 9வது சர்வதேச யோகா தினத்தை நினைவு கூரும் வகையில் ஐக்கிய நாடுகள் சபையின் உயர்மட்ட அதிகாரிகள் பங்கேற்ற தனித்துவமான யோகா அமர்வானது ஐநா சபையின் தலைமையகத்தில் நடைபெற்றது.
- ❖ ஹூருன் இந்தியா அமைப்பின் 2022 ஆம் ஆண்டு பர்கண்டி பிரைவேட் ஹூருன் இந்தியா அமைப்பின் 500 முன்னணி நிறுவனங்களின் பட்டியலின்படி ரிலையன்ஸ் இண்டஸ்ட்ரீஸ் லிமிடெட் நிறுவனமானது இந்தியாவின் மிகவும் மதிப்புமிக்க தனியார் நிறுவனமாக உள்ள நிலையில், அதனைத் தொடர்ந்து டாடா ஆலோசனைச் சேவை நிறுவனம் மற்றும் HDFC வங்கி ஆகியவை உள்ளன.
- ❖ பீகாரின் கிழக்கு சம்பாரன் மாவட்டத்தில் 'உலகின் மிகப்பெரிய இராமாயணக் கோவிலின்' கட்டுமானப் பணிகள் தொடங்கப் பட்டன.

தேசியச் செய்திகள்

மக்கும் வேளாண் சார்ந்த உப தயாரிப்புப் பாத்திரங்களுக்கான BIS தரநிலைகள்



- ❖ இந்தியத் தர நிர்ணய ஆணையமானது (BIS) வேளாண் உப தயாரிப்புப் பாத்திரங்களுக்கான தரநிலைகளை வெளியிட்டுள்ளது.
- ❖ இது நெகிழி மாசுபாட்டினைக் குறைப்பது மற்றும் நிலைப்புத் தன்மையை நன்கு மேம்படுத்துவது ஆகியவற்றை நோக்கமாகக் கொண்டுள்ளது.

- ❖ சமீபத்தில் வெளியிடப்பட்ட இந்தத் தரநிலை IS 18267: 2023 "வேளாண் உப தயாரிப்புப் பொருட்களிலிருந்து தயாரிக்கப்பட்ட உணவு பரிமாறும் பாத்திரங்கள் - விவரக் குறிப்பு" என்பதாகும்.
- ❖ நாடு முழுவதும் நிலவும் தரமான தேவைகளுக்கான சீரான தன்மையை உறுதி செய்வதற்காக உற்பத்தியாளர்கள் மற்றும் நுகர்வோருக்கான பல்வேறு விரிவான வழி காட்டுதல்களை இது வழங்குகிறது.

சர்வதேசச் செய்திகள்

நேட்டோ பிளஸ்


- ❖ அமெரிக்க மேலவை உறுப்பினர்கள் இந்திய நாட்டினை நேட்டோ பிளஸ் (வட அட்லாண்டிக் ஒப்பந்த அமைப்பு+) குழுவின் ஒரு பகுதியாக மாற்றும் மசோதாவினை அறிமுகப் படுத்தத் திட்டமிட்டுள்ளனர்.
- ❖ நேட்டோ பிளஸ் பாதுகாப்பு ஒப்பந்தத்தில் தற்போது நேட்டோ அமைப்பின் உறுப்பினர் நாடுகள் மற்றும் ஐந்து இணை நாடுகள் இடம் பெற்றுள்ளன.
- ❖ அந்த 5 நாடுகள் என்பது ஆஸ்திரேலியா, நியூசிலாந்து, ஜப்பான், இஸ்ரேல் மற்றும் தென் கொரியா ஆகியனவாகும்.
- ❖ பாதுகாப்பு மற்றும் உளவுத்துறை சார்ந்த உறவுகளை மேம்படுத்துவதே இதன் நோக்கம் ஆகும்.
- ❖ நேட்டோ என்பது 31 ஒத்த எண்ணம் கொண்ட வட அமெரிக்க மற்றும் ஐரோப்பிய நாடுகளின் அட்லாண்டிக் கூட்டமைப்பு ஆகும்.
- ❖ இது 1949 ஆம் ஆண்டு வட அட்லாண்டிக் ஒப்பந்தம் (வாஷிங்டன் ஒப்பந்தம்) மூலம் நிறுவப் பட்டது.



பாகிஸ்தான்-அணுமின் நிலையம்

- ❖ சீனா மற்றும் பாகிஸ்தான் ஆகியவை சாஸ்மா என்ற இடத்தில் 1,200 மெகாவாட் அணுமின் நிலையத்தினை அமைப்பதற்கான 4.8 பில்லியன் டாலர் மதிப்பிலான ஒரு ஒப்பந்தத்தில் கையெழுத்திட்டுள்ளன.

- ❖ தற்போதுள்ள நான்கு மின் உற்பத்தி நிலையங்களின் நிறுவப்பட்ட திறன் 1,330 மெகா வாட் ஆகும்.
- ❖ மேலும் இரண்டு அணுமின் நிலையங்களும் பாகிஸ்தானில் செயல்பட்டு வருகின்றன.



INDUS X நிகழ்வு



- ❖ இந்தியா-அமெரிக்காவின் பாதுகாப்பு விரைவாக்கச் சூழலமைப்பு (INDUS X) ஆனது வாஷிங்டன் DC நகரில் நடைபெற்ற ஒரு நிகழ்வில் அறிமுகப் படுத்தப்பட்டது.
- ❖ இந்த முன்னெடுப்பானது இத்துறையில் தொழில்நுட்ப முன்னேற்றங்களை ஊக்குவித்து, இந்திய மற்றும் அமெரிக்கப் பாதுகாப்பு நிறுவனங்களுக்கு இடையே ஒத்துழைப்பு மற்றும் புதுமைகளை மேம்படுத்துவதை நோக்கமாகக் கொண்டுள்ளது.

- ❖ இது இரு நாடுகளிலும் உள்ள உழைக்கும் குடும்பங்களுக்கு வேலைவாய்ப்புகளை உருவாக்குவதோடு, உலக நாடுகளின் அமைதி, பாதுகாப்பு மற்றும் செழிப்பினையும் மேம்படுத்தும்.

அறிக்கைகள் மற்றும் குறியீடுகள்

உலகப் புத்தொழில் நிறுவனச் சூழலமைவு அறிக்கை 2023

- ❖ ஸ்டார்ட்அப் ஜீனோம் நிறுவனத்தின் 2023 ஆம் ஆண்டு உலகப் புத்தொழில் நிறுவனச் சூழலமைவு அறிக்கையில் பெங்களூரு நகரம் 2 இடங்கள் உயர்ந்து 20வது இடத்திற்கு முன்னேறியுள்ளது.
- ❖ 2023 ஆம் ஆண்டில், புனே 31-40 என்ற பிரிவில் இடம் பெற்றுள்ளது.
- ❖ 2023 ஆம் ஆண்டு உலகப் புத்தொழில் நிறுவனச் சூழலமைவு அறிக்கை என்பது உலகெங்கிலும் உள்ள புத்தொழில் நிறுவனச் சூழலமைவுகளின் தற்போதைய ஒரு நிலையைக் குறிப்பிடும் ஒரு விரிவானப் பகுப்பாய்வு ஆகும்.
- ❖ இந்த அறிக்கையில், சிலிக்கான் வேலி நகரம் முதலிடத்திலும், நியூயார்க் மற்றும் லண்டன் ஆகியவை 2வது இடத்திலும் உள்ளன.

	Ecosystem Value	Early-Stage Funding	Exit Value
	Economic impact, calculated as the value of exits and startup valuations. (H2 2020-2022) Amount (\$B)	Total seed and Series A funding in tech startups. (H2 2020-2022) Amount (\$B)	The cumulative value of exits in the ecosystem. (2018-2022) Amount (\$B)
Beijing	757B	6.7B	418B
Shanghai	306B	7.1B	109B
Seoul	211B	3.6B	94B
Bengaluru-Karnataka	164B	4.0B	27B
Shenzhen	132B	2.4B	16B

ஐரோப்பாவின் பருவநிலை 2022 அறிக்கை

- ❖ இந்த அறிக்கையானது, உலக வானிலை அமைப்பு மற்றும் ஐரோப்பிய ஒன்றியத்தின் கோபர்நிகஸ் பருவநிலை மாற்றச் சேவை நிறுவனம் ஆகியவற்றினால் தயாரிக்கப்பட்டது.
- ❖ ஐரோப்பா கண்டமானது உலகின் மிகவும் வேகமாக வெப்பமடையும் ஒரு கண்டமாக உருவெடுத்துள்ளது.
- ❖ அதன் வெப்பநிலையானது கடந்த ஆண்டில், தொழில்துறைக்கு முந்தைய காலத்துடன் ஒப்பிடும் போது 2.3 டிகிரி செல்சியஸ் உயர்ந்துள்ளது.
- ❖ கண்டம் முழுவதும், 1991 முதல் 2021 ஆம் ஆண்டு வரையிலான 30 ஆண்டுகளில் அதன் வெப்ப நிலையானது 1.5 டிகிரி செல்சியஸ் உயர்ந்துள்ளது.

- ❖ வானிலை தொடர்பான உற்பத்தி இழப்புகள் 2022 ஆம் ஆண்டில் உலகளாவிய அணு சக்தி உற்பத்தியில் தோராயமாக 0.35 சதவிகிதம் ஆகும்.



மாநிலச் செய்திகள்

பஞ்சாப் காவல்துறை திருத்த மசோதா, 2023

- ❖ பஞ்சாப் மாநிலச் சட்டசபையானது 2023 ஆம் ஆண்டு பஞ்சாப் காவல்துறை (திருத்தம்) மசோதாவினை நிறைவேற்றியுள்ளது.
- ❖ காவல்துறை தலைமை இயக்குநர் பதவிக்குத் தகுதியான நபர்களைத் தேர்வு செய்வதற்கும், நியமனம் செய்வதற்குமான ஒரு சுயாதீனமான நெறிமுறையை அறிமுகம் செய்வதை இது நோக்கமாகக் கொண்டுள்ளது.
- ❖ இது அந்தச் செயல்முறையை "அரசியல் அல்லது நிர்வாகத் தலையீடுகளிலிருந்து விடுபடச் செய்யும்".

- ❖ 2019 ஆம் ஆண்டில், பஞ்சாப், கேரளா, மேற்கு வங்காளம், ஹரியானா மற்றும் பீகார் ஆகிய மாநிலங்கள் அந்தந்த மாநிலச் சட்டமன்றங்களில் நிறைவேற்றப்பட்ட இதே போன்றச் சட்டங்களின் அடிப்படையில் காவல்துறை தலைமை இயக்குநர்களைத் தேர்ந்தெடுக்க அனுமதிக்கக் கோரி தாக்கல் செய்த மனுக்களை உச்ச நீதிமன்றம் நிராகரித்தது.

கர்நாடகாவின் அன்ன பாக்யா திட்டம்

- ❖ காங்கிரஸ் அரசானது, தேர்தலுக்கு முந்தைய ஐந்து வாக்குறுதிகளில் ஒன்றாக அன்ன பாக்யா திட்டத்தினை அறிவித்தது.
- ❖ இதன்படி, மத்திய அரசு தற்போது வழங்கி வரும் ஐந்து கிலோ அரிசியுடன் கூடுதலாக, வறுமைக் கோட்டிற்கு கீழுள்ள குடும்பத்தினர் அட்டை வைத்திருக்கும் குடும்பங்களுக்கு ஒரு நபருக்கு ஐந்து கிலோ அரிசியானது வழங்கப்படும்.
- ❖ இதற்காக மாதத்திற்கு சுமார் 2.29 லட்சம் மெட்ரிக் டன்கள் அரிசி கூடுதலாக தேவைப் படுகிறது.
- ❖ முதலில் இந்த அளவு அரிசியினை வழங்க ஒப்புக் கொண்ட இந்திய உணவுக் கழகம் (FCI) ஆனது பின்னர் அதன் முடிவை ரத்து செய்தது.




பிரபலமானவர்கள், விருதுகள் மற்றும் நிகழ்வுகள்

தமிழ் எழுத்தாளருக்கு பால் சாகித்ய புரஸ்கார் விருது

- ❖ எழுத்தாளர் உதயசங்கர் தனது ஆதனின் பொம்மை என்ற நாவலுக்காக பால் சாகித்ய புரஸ்கார் விருதுக்குத் தேர்ந்தெடுக்கப் பட்டுள்ளார்.
- ❖ கீழடி அகழ்வாராய்ச்சியைக் கருப்பொருளாகக் கொண்டு எழுதப்பட்ட இந்நூல், "நமது அடித்தளம் குறித்து இளைஞர்களுக்கு" உணர்த்துகிறது.

- ❖ அவர் எழுதிய நூல்கள் - முன்னொரு காலத்தில் (Once Upon a time), பிறிதொரு மரணம் (One more death), மாயக்கண்ணாடி (Illusion Mirror), மற்றும் குமாரபுரம் இரயில் நிலையத்தில் ஓர் இரவு (A Night in the Kumarapuram Railway station) ஆகியவை ஆகும்.



தமிழ் எழுத்தாளருக்கு யுவ புரஸ்கார் விருது



- ❖ திருக்கார்த்தியல் என்ற நூலிற்காக ராம் தங்கம் என்பவர் யுவ புரஸ்கார் விருதிற்குத் தேர்ந்தெடுக்கப்பட்டுள்ளார்.
- ❖ இது சிறுகதைகளின் ஒரு தொகுப்பாகும்.

- ❖ இவரது முதல் புத்தகமான காந்திராமன் 2015 ஆம் ஆண்டில் வெளியிடப்பட்டது.
- ❖ பின்னர் இவரது படைப்புகளான ஊர் சுற்றிப் பறவை மற்றும் மீனவ வீரனுக்கு ஒரு கோவில் ஆகியவை வெளி வந்தன.
- ❖ 2018 ஆம் ஆண்டு திருக்கார்த்தியல் என்ற சிறுகதைத் தொகுப்பு வெளியிடப்பட்டது.
- ❖ இராஜாவனம் என்ற புதினம், புலிக்குத்தி என்ற அவரது இரண்டாவது சிறுகதைத் தொகுப்பு, கடவுளின் தேசத்தில் என்ற பயணக்கட்டுரைகள் (இரண்டு பாகங்கள்) போன்ற பல புத்தகங்களையும் இவர் எழுதியுள்ளார்.
- ❖ இந்த விருதுகளானது சாகித்ய அகாடமியினால் வழங்கப் படுகிறது.

2023 ஆம் ஆண்டு இக்பால் மசிஹ் விருது - லலிதா நடராஜன்



- ❖ அமெரிக்க அரசின் தொழிலாளர் துறையானது, வழக்கறிஞர் மற்றும் சமூக ஆர்வலர் லலிதா நடராஜனுக்கு குழந்தைத் தொழிலாளர் ஒழிப்புக்கான 2023 ஆம் ஆண்டு இக்பால் மசிஹ் விருதினை வழங்கி கௌரவித்துள்ளது.
- ❖ தென்னிந்தியாவில் நிலவும் குழந்தைத் தொழிலாளர் முறைகளை ஒழிப்பதற்கு லலிதா தொடர்ந்து போராடி வருகிறார்.
- ❖ ஆள்கடத்தல் முறை, குறிப்பாக கொத்தடிமைத் தொழிலாளர் முறைகளால் பாதிக்கப்பட்ட குழந்தைகளை அவர் அடையாளம் கண்டு, அவர்களைச் சமூகத்தில் மீண்டும் ஒருங்கிணைக்க உதவி வருகிறார்.
- ❖ இக்பால் மசிஹ் விருது என்பது அமெரிக்கக் காங்கிரஸால் அறிவிக்கப்பட்ட, 2008 ஆம் ஆண்டில் தொழிலாளர் துறை செயலரால் நிறுவப்பட்ட பணப்பரிசு சாராத ஒரு விருது ஆகும்.
- ❖ குழந்தைத் தொழிலாளர் முறைகளை எதிர்த்துப் போராடும் பல்வேறு மகத்தானப் பங்களிப்புகளை இது கௌரவப்படுத்துகிறது.

இதரச் செய்திகள்

பேரழிவுகரமான உள்நோக்கிய அழுத்த வெடிப்பு

- ❖ டைட்டானிக் கப்பலின் சிதைவுகளை காண்பதற்கான பயணத்தில் ஐந்து பேரை ஏற்றிச் சென்ற ஆழ்கடல் நீர்மூழ்கிக் கப்பலானது "பேரழிவுகரமான ஒரு உள்நோக்கிய அழுத்த வெடிப்பினால்" துண்டு துண்டாக வெடித்துச் சிதறியது.

- ❖ டைட்டன் எனப்படும் இந்த நீர்மூழ்கிக் கப்பலானது, அமெரிக்காவைச் சேர்ந்த ஓஷன் கேட் எக்ஸ்பெட்டிஷன்ஸ் என்ற நிறுவனத்தினால் இயக்கப்பட்டது.
- ❖ டைட்டன் நீர்மூழ்கிக் கப்பலில், அதனை இயக்கிய அந்த நிறுவனத்தின் நிறுவனர் மற்றும் தலைமை நிர்வாக அதிகாரியுமான ஸ்டாக்டன் ரஷ் உட்பட ஐந்து பேர் இருந்தனர்.
- ❖ 1912 ஆம் ஆண்டு தனது முதல் பயணத்தின் போது பனிப்பாறையில் மோதி மூழ்கிய RMS டைட்டானிக் கப்பலில் இருந்த 1,500 க்கும் மேற்பட்டவர்கள் உயிரிழந்தனர்.
- ❖ டைட்டானிக் கப்பல் மூழ்கிக் கிடக்கும் ஆழத்தில், ஒரு சதுர அங்குலத்திற்கு சுமார் 5,600 பவுண்டுகள் அழுத்தம் உள்ளது.
- ❖ ஒரு பேரழிவுகரமான உள்நோக்கிய அழுத்த வெடிப்பு என்பது, ஒரு மில்லி வினாடிக்கு உள்ளாகவே நிகழக்கூடிய "மிக விரைவான" வெடிப்பு நிகழ்வாகும்.

